

jigifieri f'terminu ta' tliet snin, li minhabba f'hekk, il-ġbir ma kienx possibbli u li, konsegwentement, ir-rizorsi proprji ma setgħux jitqieghdu għad-dispożizzjoni tal-Kummissjoni.

- (<sup>1</sup>) Att dwar il-kundizzjonijiet ta' adefzjoni tar-Renju ta' Spanja u tar-Repubblika Portugiża u l-adattamenti fit-Trattat (ĠU 1985, L 302, p. 23).
- (<sup>2</sup>) Deċizzjoni tal-Kunsill 85/257/KEE, Euratom, tas-7 ta' Mejju 1985, dwar is-sistema ta' rizorsi proprji tal-Komunità (ĠU L 128, p. 15).
- (<sup>3</sup>) Regolament tal-Kummissjoni (KEE) Nru 579/86, tat-28 ta' Frar 1986, li jstabbilixxi r-regoli relatati mal-ħażniet ta' prodotti tas-settur taz-zokkor li jirriżultaw fl-1 ta' Marzu 1986 fi Spanja u fil-Portugall (ĠU L 57, p. 21).
- (<sup>4</sup>) Regolament tal-Kunsill (KEE) Nru 1697/79, tal-24 ta' Lulju 1979, dwar l-irkupru *a posteriori* tad-dazji fuq l-importazzjoni jew tad-dazju fuq l-esportazzjoni li ma ntalbox lura minghand id-debitur għal merkanzija ddikjarata minn sistema doganali li timplika l-obbligu ta' ħlas tal-imsemmija dazji (ĠU L 197, p. 1).
- (<sup>5</sup>) Regolament tal-Kunsill (KEE, Euratom) Nru 1552/89, tad-29 ta' Mejju 1989, dwar l-applikazzjoni tad-Deċizzjoni 88/376/KEE, Euratom dwar is-sistema ta' rizorsi proprji tal-Komunitajiet (ĠU L 155, p. 1).
- (<sup>6</sup>) Gabra p. I-7511.
- (<sup>7</sup>) Regolament tal-Kummissjoni (KEE) Nru 2670/81, tal-14 ta' Settembru 1981, li jipprekrivi regoli dettaljati ta' implimentazzjoni rigward il-produzzjoni taz-zokkor li taqbeż il-kwota (ĠU Edizzjoni Speċjali bil-Malti, Kapitolu 3, Vol. 5, p. 85).
- (<sup>8</sup>) Regolament tal-Kunsill (KE) Nru 3771/85, tal-20 ta' Diċembru 1985, dwar il-ħażniet ta' prodotti agrikoli li jinsabu fil-Portugall (ĠU L 362, p. 21).

**Talba għal deċizzjoni preliminari mressqa mir-Rechtbank van Koophandel te Gent (il-Belġju) fid-19 ta' Lulju 2012 — Euronics Belgium CVBA vs Kamera Express BV & Kamera Express Belgium BVBA**

(Kawża C-343/12)

(2012/C 303/28)

Lingwa tal-kawża: l-Olandiż

### Qorti tar-rinviju

Rechtbank van Koophandel te Gent

### Partijiet fil-kawża prinċipali

Rikorrenti: Euronics Belgium CVBA

Konvenuti: Kamera Express BV, Kamera Express Belgium BVBA

### Domandi preliminari

- (1) L-Artikolu 101 tal-liġi dwar il-prattiki tas-suq u l-protezzjoni tal-konsumaturi, li, fost l-oħrajn, huwa intiż li jipproteġi l-interessi tal-konsumaturi u li jipprovdi kif ġej:

“Artikolu 101(1) L-ebda impriza ma tista' toffri għal bejgħ jew tbigh beni b'telf.

Bejgħ b'telf huwa bejgħ bi prezz li ma huwiex, minn tal-inqas, daqs il-prezz li bih l-impriza xtrat il-beni jew il-prezz li għandha thallas l-impriza għar-riforniment tal-beni, wara li jkun tnaqqsu kwalunkwe skontijiet li ngħataw definittivament. Sabiex jiġi ddeterminat jekk bejgħ huwiex

bejgħ b'telf, ma għandhomx jittiehdu inkunsiderazzjoni l-iskontijiet li jkun ngħataw, esklużivament jew le, bi skambju għall-impenji tal-impriza minbarra x-xiri tal-beni”,

huwa inkompatibbli mad-Direttiva 2005/29/KE (<sup>1</sup>) sa fejn jipprekludi bejgħ b'telf, meta jidher li l-imsemmija direttiva ma tipprekludix tali Prattiki ta' bejgħ u li l-leġiżlazzjoni Belġjana tista' tkun iktar stretta mid-dispożizzjonijiet tad-Direttiva 2005/29/KE, liema sitwazzjoni hija pprobita mill-Artikolu 4 ta' din id-direttiva?

- (<sup>1</sup>) Direttiva 2005/29/KE tal-Parlament Ewropew u tal-Kunsill, tal-11 ta' Mejju 2005, dwar Prattiki kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (“Direttiva dwar Prattiki Kummerċjali Żleali”) (ĠU L 149, p. 22)

**Appell ipprezentat fl-24 ta' Lulju 2012 mill-Kunsill tal-Unjoni Ewropea kontra s-sentenza tal-Qorti Ġenerali (Il-Ħames Awla) mogħtija fl-4 ta' Mejju 2012 fil-Kawża T-529/09: Sophie in 't Veld vs Il-Kunsill tal-Unjoni Ewropea**

(Kawża C-350/12 P)

(2012/C 303/29)

Lingwa tal-kawża: l-Ingliż

### Partijiet

Appellant: Il-Kunsill tal-Unjoni Ewropea (rappreżentanti: P. Berman, B. Driessen, Cs. Fekete, aġenti)

Partijiet oħra fil-proċedura: Sophie in 't Veld, Il-Kummissjoni Ewropea

### Talbiet tal-appellant

L-appellant jitlob li l-Qorti tal-Ġustizzja joghħobha:

— tannulla s-sentenza appellata tal-Qorti Ġenerali;

— tagħti deċizzjoni finali dwar il-kwistjonijiet li huma s-suġġett ta' dan l-appell;

u

— tikkundanna lir-rikorrenti fil-Kawża T-529/09 għall-ispejjeż tal-Kunsill li jirriżultaw minn dik il-kawża u minn dan l-appell.

### Aggravji u argumenti prinċipali

Dan l-appell jirrigwarda l-interpretazzjoni tal-eċċezzjonijiet dwar il-protezzjoni tal-interess pubbliku fir-rigward tar-relazzjonijiet internazzjonali u għall-protezzjoni tal-pariri legali. Dawn l-eċċezzjonijiet huma stabbiliti rispettivament feċċezzjoni assoluta għad-dritt għall-aċċess pubbliku fit-tielet inċiż tal-Artikolu 4(1)(a) u feċċezzjoni kkwalifikata għad-dritt ta' aċċess pubbliku fit-tieni inċiż tal-Artikolu 4(2) tar-regolament (<sup>1</sup>).

Il-Kunsill isostni li l-Qorti Ġenerali, fl-interpretazzjoni tagħha tal-imsemmija eċċezzjonijiet, wettqet erba' żbalji.

L-ewwel nett, il-Qorti Ġenerali hija żbaljata meta ssostni li nuqqas ta' ftehim dwar l-għażla ta' bażi legali ma jstax jippreġudika l-interessi tal-UE fir-relazzjonijiet internazzjonali (**l-ewwel parti tal-ewwel motiv**). Kwistjonijiet dwar il-kompetenza tal-Unjoni u dwar l-għażla tal-bażi legali bejn l-istituzzjonijiet huma marbuta mill-qrib mal-kunflitti dwar is-sustanza tal-ftehim internazzjonali. Kwistjonijiet dwar il-kompetenza bejn l-istituzzjonijiet jistgħu barra minn hekk ikollhom impatt fuq il-pożizzjoni ta' nneozjar tal-UE, u jaffettwaw hażin il-kredibbiltà tagħha bhala siehba negozjatriċi u jippreġudikaw ir-riżultat tan-negozjati.

It-tieni nett, il-Qorti Ġenerali applikat l-istandard żbaljat ta' reviżjoni u ssostitwiet l-evalwazzjoni tal-Kunsill dwar is-sinjifikat għar-relazzjonijiet internazzjonali tad-dokument ikkonċernat b'dik tagħha stess (**it-tieni parti tal-ewwel motiv**). Fir-rigward tal-protezzjoni tal-interess pubbliku fir-relazzjonijiet internazzjonali, l-istandard ta' reviżjoni huwa dak li jaġhti "diskrezzjoni wiesgħa" lill-istituzzjoni kkonċernata iktar milli jobbliga li tiġi ppruvata dannu "reali u speċifika". Il-Qorti Ġenerali wettqet żball ta' liġi meta għamlet reviżjoni shiħa tar-raġunijiet tal-Kunsill bl-applikazzjoni tar-rekwiżit tal-ħsara "attwali u speċifika", u b'hekk issostitwiet l-evalwazzjoni tal-Kunsill dwar il-konsegwenzi tal-politika barranija tal-ħruġ pubbliku tad-dokument bl-evalwazzjoni tagħha stess.

It-tielet nett, il-Qorti Ġenerali wettqet żball ta' liġi meta naqset milli tikkunsidra kemm il-kontenut sensittiv tal-opinjoni legali mitluba u ċ-ċirkustanzi speċifiċi prevalenti fiż-żmien li ntlab l-aċċess (**l-ewwel parti tat-tieni motiv**). Il-kwistjoni li giet ittrattata fl-opinjoni legali tirrigwarda negozjati internazzjonali sensittivi li kienu għadhom għaddejnin fil-mument tat-talba għall-aċċess, fejn interessi essenzjali u vitali fil-qasam tal-kooperazzjoni transatlantika dwar il-prevenzjoni u l-għieda kontra t-terroriżmu u l-finanzjament tat-terroriżmu kienu involuti u fejn il-kwistjoni tal-għażla tal-bażi legali indirizzata fl-opinjoni legali kienet is-sugġett ta' nuqqas ta' qbil bejn l-istituzzjonijiet. Il-Qorti Ġenerali injorat dawn il-karatteristiċi speċifiċi tal-parir legali.

L-aħħar nett, il-Qorti Ġenerali b'mod żbaljat assimilat l-inneozjar u l-konklużjoni ta' ftehim internazzjonali mal-attivitatijiet legiżlattivi tal-istituzzjonijiet għall-finijiet tal-applikazzjoni tat-test tal-interess pubbliku superjuri (**it-tieni parti tat-tieni motiv**). B'hekk, il-Qorti Ġenerali injorat id-differenzi importanti bejn l-inneozjar ta' ftehim internazzjonali, fejn il-partecipazzjoni pubblika hija neċessarjament ristretta fid-dawl tal-interessi strateġiċi u tattiči involuti, u l-konklużjoni u t-traspożizzjoni ta' dawn il-ftehim.

(<sup>1</sup>) Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni, ĠU Edizzjoni Speċjali bil-Malti, Kapitolu 1, Vol. 3, p. 331

**Talba għal deċizzjoni preliminari mressqa mill-Audiencia Provincial de Barcelona (Spanja) fl-1 ta' Awwissu 2012 — Miguel Fradera Torredemer et vs Corporación Uniland, S.A.**

(Kawża C-364/12)

(2012/C 303/30)

Lingwa tal-kawża: l-Ispanjol

**Qorti tar-rinviju**

Audiencia Provincial de Barcelona (Spanja)

**Partijiet fil-kawża prinċipali**

*Rikorrenti:* Miguel Fradera Torredemer, María Teresa Torredemer Marcet, Enrique Fradera Ohlsen u Alicia Fradera Torredemer

*Konvenuta:* Corporación Uniland, S.A.

**Domandi preliminari**

- (1) Legiżlazzjoni bħad-Digriet Irjali 1373/2003, tas-7 ta' Novembru 2003, li jstabbilixxi l-iskala tal-onorarji tal-prokuraturi legali, legiżlazzjoni li tissugġetta l-hlas tagħhom għal skala tal-onorarji minima li tista' tiżdid jew titnaqqas biss bi 12 %, hija kompatibbli mal-Artikolu 101 TFUE (li kien l-Artikolu 81 tat-Trattat KE, moqri flimkien mal-Artikolu 10 tiegħu) u mal-Artikolu 4(3) TUE meta l-awtoritajiet tal-Istat Membru, inkluż il-qrati tiegħu, ma għandhomx il-possibbiltà effettiva li jidderogaw mit-tariffi minimi stabbiliti mill-iskala tal-onorarji legali f'każ ta' ċirkustanzi straordinarji?
- (2) Sabiex tkun tista' ssir deroga mill-onorarji minimi previsti mill-iskala tal-onorarji kkontestata, sproporzjon sinjifikattiv bejn ix-xogħol effettivament imwettaq mill-prokuratur legali u l-ammont tal-onorarji pagabbli skont din l-iskala jista' jitqies bhala ċirkustanza straordinarja?
- (3) Id-Digriet Irjali 1373/2003, tas-7 ta' Novembru 2003, li jstabbilixxi l-iskala tal-onorarji tal-prokuraturi legali huwa kompatibbli mal-Artikolu 56 TFUE (li kien l-Artikolu 49 KE)?
- (4) Din il-legiżlazzjoni tissodisfa r-rekwiżiti ta' neċessità u ta' proporzjonalità stabbiliti fl-Artikolu 15(3) tad-Direttiva 2006/123/KE (<sup>1</sup>)?
- (5) Id-dritt għal smiħ xieraq stabbilit fl-Artikolu 6 tal-Konvenzjoni Ewropea tad-Drittijiet tal-Bniedem jinkludi d-dritt li wiehed jikkontesta effettivament l-onorarji tal-prokuratur legali meta dawn ikunu sproporzjonalment għolja u ma jikkorrispondux max-xogħol effettivament imwettaq?